

### Demolition of Harijan houses at Narasapura, Anenkal Taluk

ಶ್ರೀ ಎಂ. ಬಿ. ರಾಮಸ್ವಾಮಿ — ಅಧ್ಯಕ್ಷರೇ, ನಾನು ರೂಲು ೩೧೨ರ ಪ್ರಕಾರ ಒಂದು ನೋಟೀಸು ಕಳುಹಿಸಿದ್ದೇನೆ. ನನ್ನ ಕ್ಷೇತ್ರದಲ್ಲಿರುವ ನರಸಾಪುರದಲ್ಲಿ ಸುಮಾರು ೩೦೦ ಹರಿಜನರ ಕುಟುಂಬಗಳು ವಾಸ ಮಾಡುತ್ತಿದ್ದ ವಸತಿಗಳು ನಾಶವಾಗಿವೆ. ಇಲ್ಲಿ ಛಳಿ ವಸತಿಗಳನ್ನು ಕಟ್ಟಬೇಕೆಂದು ಸರ್ಕಾರದವರು ೧೯೫೩ ರಿಂದಲೂ ಪ್ರಯತ್ನ ಮಾಡುತ್ತಲಿದ್ದರು. ಮಾನ್ಯ ಶ್ರೀ ಚನ್ನಬಸಪ್ಪನವರು ಇಲ್ಲಿಗೆ ಬಂದು ಹರಿಜನರ ಸ್ಥಿತಿಯನ್ನೂ ನೋಡಿ ಇದನ್ನು ಮಾಡಿಸುತ್ತೇವೆಂದು ಇಲ್ಲಿ ಉತ್ತರ ಕೂಡ ಕೊಟ್ಟಿದ್ದಾರೆ. ಇದರ ಬಗ್ಗೆ ಅಪೂರನ್ನ ಕಮಿಟಿಯವರು ಕೂಡ ಸ್ಪಷ್ಟ ನೋಡಿ ಬಂದಿದ್ದಾರೆ.

ಅಧ್ಯಕ್ಷರು. — ಇದಕ್ಕೆ ಸಂಬಂಧಪಟ್ಟ ಮಂತ್ರಿಗಳು ಶ್ರೀ ರಾಜಯ್ಯನವರು ಈಗ ಇಲ್ಲಿ ಬಂದಿಲ್ಲ. ಅವರು ಬಂದರೆ ನಾಳೆ ನೋಡೋಣ.

ಶ್ರೀ ಎಂ. ಬಿ. ರಾಮಸ್ವಾಮಿ. — ಇದು ಶ್ರೀ ಕೆ. ಸಿ. ರೆಡ್ಡಿಯವರ ಕಾಲದಿಂದಲೂ ಬರುತ್ತಿದೆ. ಇಲ್ಲಿರುವ ಹರಿಜನರ ಸ್ಥಿತಿ ಬಹಳ ಕಷ್ಟವಾಗಿದೆ. ಇದರ ಬಗ್ಗೆ ನಾನು ಸರ್ಕಾರಕ್ಕೆ ಕಾಗದ ಕೂಡ ಬರೆದಿದ್ದೇನೆ. ಇನ್ನೂ ಸರಕಾರ ಇದರ ಬಗ್ಗೆ ಏನೂ ಮಾಡಲಿಲ್ಲ.

### Compensation to persons who lost lands due to Hemavathi Project

ಶ್ರೀ ಕೆ. ಎಚ್. ಹನುಮೇಗೌಡ (ಹಾಸನ). — ಮಾನ್ಯ ಅಧ್ಯಕ್ಷರೇ, ಹೇಮಾವತಿ ಯೋಜನೆ ಕೆಳಗೆ ಸುಮಾರು ೩೮ ಹಳ್ಳಿಗಳು ಮುಳುಗಡೆಯಾಗುತ್ತಿವೆ. ಇದನ್ನು ನಾನು ಮುಖ್ಯಮಂತ್ರಿಗಳ ಗಮನಕ್ಕೂ ತಂದಿದ್ದೇನೆ. ಇದರಲ್ಲಿ ಯಾರಿಗೆ ದುಡ್ಡು ಹಾಗೂ ಪ್ರಭಾವ ಇತ್ತೋ ಅಂತಹ ಜನರೂ ಅವಾರ್ಡನ್ನು ಬೇಗನೆ ಪಾಸುಮಾಡಿಸಿಕೊಂಡು ಕೆಲವರು ಒಂದು ಎಕರೆಗೆ ಐದು ಸಾವಿರ ರೂಪಾಯಿ, ಕೆಲವರು ಆರು ಸಾವಿರದಿಂದ ಎಂಟು ಸಾವಿರ ರೂಪಾಯಿಗಳವರೆಗೂ ಪಡೆದುಕೊಂಡಿರುತ್ತಾರೆ. ಯಾರು ಪ್ರಭಾವವಿಲ್ಲದ ಬಡಪಾಯಿಗಳು ಇದ್ದರೋ ಅವರಿಗೆ ಅವಾರ್ಡನ್ನು ಕೊಡುವಾಗ ಒಂದೇ ಸರ್ವೆ ನಂಬರಿನಲ್ಲ ಒಂದು ಕಡೆ ಆರಂಟು ಸಾವಿರ ರೂಪಾಯಿ ಕೊಟ್ಟರೆ ಇವರುಗಳಿಗೆ ಒಂದೂವರೆ ಇಲ್ಲವೇ ಎರಡು ಸಾವಿರ ರೂಪಾಯಿನಂತೆ ಪರಿಹಾರ ಕೊಡಲಾಗಿದೆ. ಇದು ಅನ್ಯಾಯವಲ್ಲವೇ? ಸರ್ಕಾರ ಇದನ್ನು ಬೇಗನೆ ಸರಿಪಡಿಸಬೇಕೆಂದು ಕೇಳುತ್ತೇನೆ.

ಶ್ರೀ ಡಿ. ದೇವರಾಜ ಅರಸ್. — ಕಾನೂನು ಪ್ರಕಾರ ಯಾವ ರೀತಿ ಕೊಡಬೇಕೋ ಅದನ್ನು ಕೊಡುತ್ತಾರೆ. ಇದಕ್ಕೆಲ್ಲಾ ಅಪ್ಪಿಷನ್ ಕಾನೂನು ಇದೆ. ಅದಂತೆ ತಕ್ಕ ಕ್ರಮಗಳನ್ನು ತೆಗೆದುಕೊಳ್ಳುತ್ತಾರೆ. ಇದರಲ್ಲಿ ನಾದರೂ ತಪ್ಪುಗಳಿದ್ದರೆ ಅವರುಗಳು ಕೊಟುಗಳಿಗೆ ಹೋಗಿ ಸರಿ ಮಾಡಿಸಿಕೊಳ್ಳುತ್ತಾರೆ. Government will never interfere in these matters. I cannot interfere. It is illegal for me to interfere.

SRI H. D. DEVE GOWDA. — But I have made specific charge and you have assured me the other day that you will examine it.

SRI D. DEVARAJ URS. — That is with regard to people who have got lands and which are to be submerged immediately. In their case the acquisition proceedings must take place at once and they should be paid first. That I have said I will examine. But supposing some officer awards something more and some officer awards something less, I cannot say anything. Government cannot interfere with the decisions of those judicial officers. If there is anything let the aggrieved parties go to court and fight for justice.

ಶ್ರೀ ಎಚ್. ಡಿ. ದೇವೇಗೌಡ — ಕೋರ್ಟಿಗೆ ಹೋಗಿ ಫೈಟ್ ಮಾಡುವುದು ಬೇರೆ ವಿಷಯ; ಆದರೆ ನಾನು ಕಳೆದ ಸಲ ಮೇಜರ್ ಇರಿಗೇಷನ್ ಡಿಪ್ಯಾಂಡ್ ಮೇಲೆ ಮಾತನಾಡುವಾಗ ಈ ವಿಷಯವನ್ನು ಪ್ರಸ್ತಾಪ ಮಾಡಿದಾಗ ಅದನ್ನು ಪರಿಶೀಲನೆ ಮಾಡಿಸುತ್ತೇನೆಂದು ತಾವು ಹೇಳಿದ್ದರಿ; ಕೆಲವರಿಗೆ ಎಕರೆಗೆ ೬-೭ ಸಾವಿರ ಕೊಟ್ಟಿದ್ದರೆ, ಮತ್ತೆ ಕೆಲವರಿಗೆ ೨ ಸಾವಿರ ರೂಪಾಯಿಗಳಂತೆ ಕೊಟ್ಟಿದ್ದಾರೆ. ಒಂದೇ ಸರ್ವೆ ನಂಬರ್ ಬಗ್ಗೆ ಈ ರೀತಿ ತಾರತಮ್ಯ ಮಾಡಿದ್ದಾರೆ ಈ ಬಗ್ಗೆ ನಾನು ನಿರ್ದಿಷ್ಟವಾಗಿ ಆಲೋಷನೆ ಮಾಡಿದ್ದೆ ತಾವು ಅದನ್ನು ಪರಿಶೀಲನೆ ಮಾಡಿಸುವುದಾಗಿ ಹೇಳಿದ್ದರಿ.